



## Ġabra tal-ġurisprudenza

### SENTENZA TAL-QORTI TAL-ĠUSTIZZJA (Ir-Raba' Awla)

10 ta' Novembru 2016\*

“Rinviju għal deċiżjoni preliminari — Direttiva 2002/47/KE — Kamp ta’ applikazzjoni — Kunċetti ta’ ‘kollateral finanzjarju, ta’ ‘obbligazzjonijiet finanzjarji relevanti’ u ta’ ‘provvista ta’ kollateral finanzjarju’ — Possibbiltà ta’ eżekuzzjoni ta’ kollateral finanzjarju indipendentement mill-ftuħ ta’ proċedura ta’ insolvenza — Kuntratt ta’ kont kurrenti li jipprevedi klawżola ta’ rahan finanzjarju”

Fil-Kawża C-156/15,

li għandha bħala suggett talba għal deċiżjoni preliminari taħt l-Artikolu 267 TFUE, imressqa mill-Augstākās tiesas Civilietu departaments (qorti suprema, dipartiment tal-affarijiet civili, il-Latvja), permezz ta’ deċiżjoni tal-11 ta’ Marzu 2015, li waslet fil-Qorti tal-Ġustizzja fl-1 ta’ April 2015, fil-proċedura

“Private Equity Insurance Group” SIA

vs

“Swedbank” AS,

IL-QORTI TAL-ĠUSTIZZJA (Ir-Raba' Awla),

komposta minn T. von Danwitz (Relatur), President tal-Awla, E. Juhász, C. Vajda, K. Jürimäe u C. Lycourgos, Imħallfin,

Avukat Ĝeneral: M. Szpunar,

Reġistratur: M. Aleksejev, Amministratur,

wara li rat il-proċedura bil-miktub u wara s-seduta tal-11 ta’ Mejju 2016,

wara li kkunsidrat l-observazzjonijiet ippreżentati:

- għal “Private Equity Insurance Group” SIA, minn N. Šlitke, avukat,
- għal “Swedbank” AS, minn R. Vonsovičs, D. Lasmanis u I. Balmaks, avukati, kif ukoll minn R. Rubenis,
- ghall-Gvern Latvjan, minn I. Kalniņš u J. Treijs-Gigulis, bħala aġenti,
- ghall-Gvern Spanjol, minn M. García-Valdecasas Dorrego u V. Ester Casas, bħala aġenti,

\* Lingwa tal-kawża: il-Latvjan.

- għall-Gvern tar-Renju Unit, minn J. Kraehling, bħala aġent, assistita minn J. Holmes, barrister, kif ukoll de M. B. Kenelly, QC,
- għall-Kummissjoni Ewropea, minn J. Rius, A. Sauka u K.-Ph. Wojcik, bħala aġenti, bħala aġenti, wara li semgħet il-konklużjonijiet tal-Avukat Ĝenerali, ippreżentati fis-seduta tal-21 ta' Lulju 2016, tagħti l-preżenti

### Sentenza

- 1 It-talba għal deċiżjoni preliminari tirrigwarda l-interpretazzjoni tad-Direttiva 2002/47/KE tal-Parlament Ewropew u tal-Kunsill, tas-6 ta' Ĝunju 2002, dwar arranġamenti finanzjarji kollaterali (ĠU Edizzjoni Speċjali bil-Malti, Kapitolu 10, Vol. 3, p. 89).
- 2 Din it-talba tressqet fil-kuntest ta' tilwima bejn "Private Equity Insurance Group" SIA u "Swedbank" AS, rigward rikors għad-danni ppreżentat mill-ewwel kumpannija kontra t-tieni waħda.

### Il-kuntest ġuridiku

#### *Id-dritt tal-Unjoni*

Id-Direttiva 98/26/KE

- 3 Skont l-Artikolu 1 tad-Direttiva 98/26/KE tal-Parlament Ewropew u tal-Kunsill, tad-19 ta' Mejju 1998, dwar finalità ta' settlement fis-sistemi ta' settlement ta' pagamenti u titoli (ĠU Edizzjoni Speċjali bil-Malti, Kapitolu 6, Vol. 3, p. 107):

"Id-dispożizzjonijiet ta' din id-Direttiva għandhom japplikaw għal:

- a) xi sistema kif definita fl-Artikolu 2(a), irregolata bil-ligi ta' Stat Membru u li topera f'kull munita, 1-[euros] jew il-muniti varji li s-sistema tikkonverti waħda ma' l-oħra;
- b) kull partecipant f'sistema bħal din;
- c) sigurtà kollaterali pprovduta b'konnessjoni ma':
  - partecipazzjoni f'sistema, jew
  - operazzjonijiet tal-banek ċentrali ta' l-Istati Membri fil-funzjonijiet tagħhom bħala banek ċentrali."

4 Skont l-ewwel subparagraphu tal-Artikolu 2(a) tal-imsemmija direttiva:

“Għall-ghan ta’ din id-Direttiva:

a) ‘sistema’ għandha tfisser arranġament formal:

- bejn tlieta jew aktar parteċipanti, mingħajr ma wieħed iqis il-possibbiltà ta’ aġġent għall-ftehim, possibbiltà ta’ kontraparti centrali, possibbiltà ta’ stabbiliment bankarju jew possibbiltà ta’ parteċipant indirett, bir-regoli komuni u arranġamenti standardizzati għat-twettiq ta’ ordnijiet ta’ trasferiment bejn il-parteċipanti,
- irregolati bil-ligi ta’ Stat Membru magħżul mill-parteċipanti; il-parteċipanti jistgħu, madankollu, jagħżlu biss il-ligi ta’ Stat Membru f’liema wieħed minnhom għandu l-ufficċju ewljeni tagħhom, u
- innominati, mingħajr preġudizzju għal kundizzjonijiet l-oħra aktar horox ta’ l-implimentazzjoni ġenerali ddettata mil-ligi nazzjonali, bħala sistema u notifikata lill-Kummissjoni mill-Istat Membru li l-liġi tiegħu hija applikabbli, wara li dak l-Istat Membru jkun sodisfatt skond kemm ir-regoli tas-sistema jkunu addattati.”

Id-Direttiva 2002/47

5 Il-premessi 1, 3 sa 5, 9, 10, 17 u 18 tad-Direttiva 2002/47 jiddikjaraw:

“(1) Id-Direttiva [98/26] hija l-pilastru dwar it-twaqqif ta’ qafas legali sod għas-sistemi ta’ ħlasijiet u finalizzar ta’ garanziji. L-implimentazzjoni ta’ dik id-Direttiva wriet l-importanza li jiġi limitat ir-riskju sistematiku eżistenti, u li johorġu minn influwenzi differenti ta’ diversi ġurisdizzjonijiet, u l-benefiċċji ta’ regoli komuni f’relazzjoni ma’ kollaterali kostitwiti ma’ sistemi bħal dawn.

[...]

(3) Għandu jiġi mwaqqaf reġim tal-Komunità, sabiex jipprovd iċċi garanziji u flus bħala kollaterali (iktar ’il quddiem il-“kollaterali finanzjarji”) kemm taħt imġħax tal-garanziji, kif ukoll strutturi ta’ trasferiment ta’ titolu inkluż ftehim ta’ xiri mill-ġdid (repos). Dan jikkontribwixxi għall-integrazzjoni u l-konvenjenza tas-suq finanzjarju, kif ukoll l-istabbilità tas-sistema finanzjarja fil-Komunità, u b’hekk tappoġġja l-libertà sabiex jiġu pprovduti servizzi u l-moviment hieles tal-kapital f’suq wieħed fis-servizzi finanzjarji. Din id-Direttiva tiffoka fuq arranġamenti finanzjarji kollaterali.

(4) Din id-Direttiva hija addotata fkuntest legali Ewropew li jikkonsisti partikularment minn din id-Direttiva [98/26] kif ukoll id-Direttiva 2001/24/KE tal-Parlament Ewropew u l-Kunsill tal-4 t'April 2001 dwar l-organizzjoni mill-ġdid u x-xoljiment ta’ imprizi ta’ assigurazzjoni [(GU Edizzjoni Specjali bil-Malti, Kapitolu 6, Vol. 4, p. 15)] u tad-Direttiva 2001/17/KE tal-Parlament Ewropew u tal-Kunsill, tad-19 ta’ Marzu 2001 fuq ir-riorganizzazzjoni u l-istralc ta’ imprizi ta’ l-assigurazzjoni [(GU Edizzjoni Specjali bil-Malti, Kapitolu 6, Vol. 4, p. 3)] u r-Regolament tal-Kunsill (KE) Nru 1346/2000, tad-29 ta’ Mejju 2000, dwar proċedimenti ta’ falliment [(GU Edizzjoni Specjali bil-Malti, Kapitolu 19, Vol. 1, p. 191)]. Din id-Direttiva hija in linea mal-mudell ġeneral ta’ dawn l-atti legali precedenti, u mhux kuntrarja għalihi. Ċertament, din id-Direttiva tikkumplimenta dawn l-atti legali eżistenti billi titratta kwistjonijiet oħra, u tmur lil hinn minnhom in konnessjoni ma’ materji partikulari, già trattati minn dawn l-atti.

- (5) Sabiex tiġi mtejba iċ-ċertezza legali ta' l-arrangamenti finanzjarji kollaterali, l-Istati Membri iridu jassiguraw li certi dispożizzjonijiet dwar il-liġi tal-falliment ma jaapplikawx għal dawn l-arrangamenti, partikularment dawk li jinibixxu ir-realizazzjoni effettiva tal-kollateral finanzjarju, jew jixħtu dubbju dwar il-validità ta' teknici korrenti bħall-close-out netting bilaterali, l-ghoti ta' kollateral addizzjonal fil-foma ta' kollateral top-up u s-sostituzzjoni tal-kollateral.

[...]

- (9) Sabiex jiġu limitati il-piżżejjiet amministrattivi għall-partijiet li jużaw il-kollateral finanzjarju bl-iskop ta' din id-Direttiva, l-unika bżonn ta' perfezzjoni li l-liġi nazzjonali tista timponi dwar il-kollateral finanzjarju, għandu jkun dak li jiġi mwassal, trasferit, miżum, reġistrat jew kif xort'oħra msejjah il-kollateral finanzjarju, sabiex ikun f'pusses jew taħt il-kontroll ta' minn jakkwista l-kollateral, jew ta' persuna li taġġixxi għan-nom ta' minn jakkwista l-kollateral, mingħajr ma jeskludi teknici kollaterali, fejn min jipprovd i l-kollateral huwa permess li jissostitwixxi l-kollateral jew jirtira l-kollateral eċċessiv.

- (10) Għall-istess raġunijiet, il-ħolqien, validità, perfezzjoni, enforzabilità jew ammissibilità fl-evidenza ta' arranġament dwar kollateral finanzjarju, jew l-ghoti ta' kollateral finanzjarju taħt arranġament dwar kollateral finanzjarju, m'għandhux isir dipendenti fuq it-twettiq ta' kwalunkwe att formal i bħall-eżekuzzjoni ta' kwalunkwe dokument f'xi forma spċċifika jew b'xi manjiera partikulari, it-twettiq jew preżentazzjoni ma' kwalunkwe korp uffiċċiali jew pubbliku, jew regiestrazzjoni f'xi regiistro pubbliku, reklam f'gazzetta jew ġurnal, f'regiestrar uffiċċiali jew publikazzjoni, jew fi kwalunkwe forma oħra, notifika lil uffiċċjal pubbliku jew l-ghoti ta' evidenza f'forma partikulari bħala d-data ta' l-esekuzzjoni ta' dokument jew strument, l-ammont ta' l-obbligazzjonijiet finanzjarji relevanti jew kwalunkwe materja oħra. Din id-Direttiva iżda, għandha tipprovd bilanċ bejn l-effiċjenza fis-suq, u s-sigurtà tal-partijiet għall-arranġament u partjet terzi, b'hekk jiġi evitat inter alia, ir-riskju ta' frodi. Dan il-bilanċ għandu jintlaħaq, permezz ta' l-iskop ta' din id-Direttiva, li tkopri biss dawn l-arranġamenti dwar il-kollateral finanzjarju li jipprovd għal xi forma ta' spussej, i.e. l-ghoti ta' kollateral finanzjarju, u meta l-ghoti tal-kollateral finanzjarju jiġi jintwera bil-miktub jew f'medju li jservi, sabiex jiġi assigurat li jkun intraċċat dak il-kollateral. [...]

[...]

- (17) Din id-Direttiva tipprovd għall-proċeduri t'enforzar rapidi u mhux formali, sabiex tipproteġi l-istabbilità finanzjarja u tillimita l-effetti kontagħjuži fil-każ li parti tkun inadempjenti għall-arranġament dwar il-kollateral finanzjarju. [...]
- (18) [...] Flus kontanti tfisser biss flus li huma rappreżentati permezz ta' kreditu f'kont, jew talbiet simili dwar ħlas mill-ġdid ta' flus (bħal depožiti ta' flus fis-suq), u għalhekk espliċitament eskluži karti tal-flus."

- 6 L-Artikolu 1 ta' din id-direttiva, intitolat "Suġġett u kamp ta' applikazzjoni", jipprevedi:

1. Din id-Direttiva tistabbilixxi reġim tal-Komunità applikabbli għall-arranġamenti dwar il-kollateral finanzjarju li jissodisfaw il-ħtieġi mfassla f'paragrafi 2 u 5, u għall-kollateral finanzjarju skond il-kondizzjonijiet imfassla f'paragrafi 4 u 5.
2. Min jieħu l-kollateral u min jipprovd i l-kollateral, iridu jkunu t-tnejn jappartjenu għal wieħed mis-segwenti kategoriji:

a) awtorità pubblika [...]

b) bank centrali [...]

- c) istituzzjoni finanzjarja soġgetta għas-superviżjoni prudenzjali [...]
- d) kontroparti ċentrali, aġġent ta' hlas jew dar ta' tneħħija, kif definiti rispettivament fl-Artiklu 2(ċ), (d) u (e) tad-Direttiva [98/26] [...]
- e) persuna oltre persuna naturali, nkluži azjendi mhux inkorporati u soċjetajiet, kemm-il darba l-parti l-oħra hija istituzzjoni kif definita fil-punti (a) sa (d).

3. Stati Membri jistgħu jeskludu mill-iskop ta' din id-Direttiva, arranġamenti dwar kollateral finanzjarju fejn waħda mill-partijiet hija persuna msemmija fil-paragrafu 2(e).

[...]

4. (a) Il-kollateral finanzjarju li jrid jiġi pprovdut irid jikkonsisti fi flus kontanti jew strumenti finanzjarji.

[...]

5. Din id-Direttiva tapplika għall-kollateral finanzjarju, ladarba tkun ġiet ipprovdu u jekk dik l-għotja tkun tista tiġi testimonjata bil-mikub.

Ix-xhieda ta' l-ghoti ta' kollateral finanzjarju għandha tippermetti għall-identifikazzjoni tal-kollateral finanzjarju li għaliex jaġġib. Għal dan il-ġhan, huwa bizzejjed li jiġi ppruvat illi l-kollateral tal-garanziji tat-tiniżzil fil-ktieb, ikunu ġew ikkreditati ġo kont magħżul [jew jikkostitwixxi kreditu fih u li l-kollateral fi flus kontanti jkun ġie kkreditat fil-kont magħżul jew jikkostitwixxi kreditu fih].

[...]"

<sup>7</sup> L-Artikolu 2 ta' din id-direttiva, intitolat “Leave annwali”, huwa fformulat kif ġej:

“1. Ghall-ghanijiet ta' din id-Direttiva:

a) ‘arranġament dwar kollateral finanzjarju’ tfisser arranġament kollaterali finanzjarju dwar trasferiment ta’ titlu jew arranġament dwar kollaterali finanzjarju ta’ garanzija, irrispettivament jekk humiex koperti jew le minn ftehim primarju jew termini ġenerali u kondizzjonijiet;

[...]

(c) ‘arranġament kollaterali finanzjarju’ jfisser arranġament, liema arranġament taħtu, min jipprovdi l-kollateral, jipprovdi kollateral finanzjarju permezz ta’ garanzija favur ta’ jew lil, min jakkwista l-kollateral, u meta l-propjeta shiha tal-kollateral finanzjarju tibqa ma’ min ikun jipprovdi il-kollateral, meta id-dritt tas-sigurtà ikun stabbillit;

(d) ‘flus kontanti’ tfisser flus ikkreditati ġo kont bi kwalunkwe munita, jew talbiet simili għall-ħlas mill-ġdid ta’ flus, bħal depožiti fis-suq tal-flus;

[...]

(f) ‘obbligazzjonijiet finanzjarji relevanti’ tfisser l-obbligazzjonijiet li huma garantiti permezz ta’ arranġament dwar il-kollateral finanzjarju u li jagħtu dritt għal hlas ta’ flus kontanti u/jew konsejha ta’ strumenti finanzjarji.

Obbligazzjonijiet finanzjarji relevanti jistgħu jikkonsistu jew jinkludu:

- i) obbligazzjonijiet, prezenti jew futuri, attwali jew kontingenti jew prospettivi (inkluži dawk l-obbligazzjonijiet li jkunu ġejjin taħt ftehim primarju jew arranġament simili);
- ii) obbligazzjonijiet dovuti lil min jakkwista l-kollateral minn persuna oltre l-persuni li tiprovd i-l-kollateral; jew
- iii) obbligazzjonijiet ta' klassi speċifika jew tip, li jiġu żmien għal żmien;

[...]

2. Referenzi f'din id-Direttiva għal kollateral finanzjarju bħala jkun 'iprovdut', jew għall 'għoti' ta' kollateral finanzjarju, huma ghall-kollateral finanzjarju bhala konsenjat, trasferit, miżsum, reġistrat jew xort'oħra msejjah sabiex ikun fil-pussess jew taħt il-kontroll ta' min ikun qiegħed jakkwista l-kollateral jew ta' persuna li tkun qed taġixxi għan-nom ta' min ikun qiegħed jakkwista l-kollateral Kwalunkwe dritt ta' sostituzzjoni jew sabiex jiġi rtirat l-eċċess tal-kollateral finanzjarju, favur min ikun qiegħed jipprovd i-l-kollateral, m'għandux jippreġudika il-kollateral finanzjarju, bħala pprovdut lil min ikun qiegħed jakkwista l-kollateral, kif imsemmi f'din id-Direttiva.

3. Referenzi f'din id-Direttiva għall-'bil-miktub', jinkludu reġistrazzjoni permezz ta' mezzi elettronici jew kwalunkwe medju ieħor durabbli."

8 Skont l-Artikolu 3 ta' din l-istess direttiva, intitolat "Htiġijiet formali":

"1. L-Istati Membri m'għandhomx jinħtiegu illi l-ħolqien, il-validita, il-perfezzjoni, l-enforzabilita jew l-ammisibilità fl-evidenza tal-kollateral finanzjarju tkun dipendenti fuq ir-rendiment ta' kwalunkwe att formali.

2. Paragrafu 1 huwa biss bla ħsara għall-applikazzjoni ta' din id-Direttiva għall-kollateral finanzjarju, meta jkun ipprovdud u meta dan l-ġħoti jkun jista jiġi testimonjat bil-mikub jew b'manjiera legali ekwivalenti."

9 L-Artikolu 4 tad-Direttiva 2002/47, intitolat "L-enforzar ta' l-arranġament dwar il-kollateral finanzjarju", jiddisponi:

"1. L-Istati Membri għandhom jassiguraw illi meta jseħħi avveniment t'enforzar, min jakkwista l-kollateral għandu jkun jista jirrealizza permezz tas-segwenti, kwalunkwe kollateral finanzjarju pprovdut taħt, u soġġetti għat-termini mifthiema farranġament dwar il-kollateral finanzjarju tal-garanzija:

[...]

(b) flus kontanti permezz ta' tpaċċija ta' l-ammont kontra, jew billi jiġi applikat bħala skarigu ta' l-obbligazzjonijiet finanzjarji relevanti.

[...]

4. Il-manjieri ta' kif jiġi realizzat il-kollateral finanzjarju li għalihi saret referenza fil-paragrafu 1, għandhom ikunu soġġetti għat-termini mifthiema fl-arranġament dwar il-kollateral finanzjarju ta' garanzija:

- a) għandu jkun ingħata avviż dwar l-intenzjoni għall-irrealizzar, minn qabel;
- b) it-termini ta' l-irrealizzar ikun approvati minn kwalunkwe qorti, uffiċċjal pubbliku jew persuna oħra;

- c) ir-realizzjoni għandha tkun kondotta permezz ta' rkant pubbliku, jew permezz ta' kwalunkwe manjiera oħra preskritta; jew
- d) kwalunkwe terminu ieħor miżjud, irid ikun skada.

5. L-Istati Membri għandhom jassiguraw li l-arranggament dwar il-kollateral finanzjarju jidħol fis-seħħ skond it-termini tiegħu, nonostante l-inizzjalar jew il-kontinwazzjoni tal-proċeduri ta' xoljiment jew miżuri ta' organizazzjoni mill-ġdid, dwar minn jipprovd i-l-kollateral jew min jakkwista l-kollateral.

[...]"

- 10 L-Artikolu 8 ta' din id-direttiva, intitolat "Ċerti dispożizzjonijiet dwar il-falliment ma' jaapplikawx", jipprovd:

"1. L-Istati Membri għandhom jassiguraw illi l-arranggament dwar il-kollateral finanzjarju, kif ukoll il-ġħoti ta' kollateral finanzjarju taħt dan l-arranggament, jista ma jiġix dikjarat invalidu jew bla effett, jew li jiġi mdawwar a baži biss li l-arranggament dwar il-kollateral finanzjarju jkun ġie fis-seħħ, jew il-kollateral finanzjarju jkun ġie pprovdut:

- a) fil-jum li fih jinbdew il-proċeduri dwar ix-xoljiment, jew il-miżuri dwar l-organizzjoni mill-ġdid, iżda qabel l-ordni jew digriet li bih jinbdew; jew
- b) f'terminu preskritt qabel, u definit permezz ta' referenza għall-inizzjalar ta' dawn il-proċeduri jew miżuri jew permezz ta' referenza għall-ġħoti ta' kwalunkwe ordni jew digriet, jew it-teħid ta' kwalunkwe azzjoni oħra jew okkorrenza ta' kwalunkwe avveniment ieħor fil-kors ta' dawn il-proċeduri jew miżuri.

2. L-Istati Membri għandhom jassiguraw meta jkun ġie fis-seħħ arrangiament dwar il-kollateral finanzjarju jew obbligazzjoni finanzjarja rilevanti, jew ikun ġie pprovdut il-kollateral finanzjarju fil-jum ta' iżda wara l-mument ta' l-inizzjalar tal-proċeduri ta' xoljiment jew miżuri ta' organizazzjoni mill-ġdid, għandu jkun enforzabbli legalment u li jorbot fuq terzi persuni jekk min ikun akkwista l-kollateral jista jipprova li ma kienx konxju, jew lanqas ma suppost kien jaf, bl-inizzjalar ta' dawn il-proċeduri jew miżuri.

3. Meta l-arrangiament dwar il-kollateral finanzjarju jkun fih:

- a) obbligazzjoni sabiex jiġi pprovdut il-kollateral finanzjarju jew kollateral finanzjarju addizzjonali sabiex ikun jista jieħu kont tal-bidlet fil-valur tal-kollateral finanzjarju jew fl-ammont ta' l-obbligazzjonijiet finanzjarji rilevanti, jew
- b) dritt sabiex jiġi rtirat il-kollateral finanzjarju, permezz ta' sostituzzjoni jew skambju, kollateral finanzjarju ta' l-istess valur,

L-Istati Membri għandhom jassiguraw li l-ġħoti tal-kollateral finanzjarju, kollateral finanzjarju addizzjonali jew sostituzzjoni jew kollateral finanzjarju dwar tibdil taħt dik l-obbligazzjoni jew dritt, m'għandux jiġi ttrattat bhala invalidu jew imdawwar jew dikjarat bla effett a baži biss illi:

- i) dan l-ġħoti jkun sar fil-jum li jkunu ġew inizzjati l-proċeduri ta' xoljiment jew organizazzjoni mill-ġdid, iżda qabel l-ordni jew digriet li tkun inizzjalat dawn il-proċeduri, jew f'terminu preskritt qabel ma', u definit permezz ta' referenza għal inizzjalar tal-proċeduri dwar ix-xoljiment miżuri ta' organizazzjoni mill-ġdid jew permezz ta' referenza għall-ġħoti ta' kwalunkwe ordni jew digriet jew it-teħid ta' kwalunkwe azzjoni oħra jew okkorrenza ta' kwalunkwe avveniment ieħor fil-kors ta' dawn il-proċeduri jew miżuri; u/jew

ii) l-obbligazzjonijiet finanzjarji rilevanti jkunu saru qabel id-data ta' l-ghti tal-kollateral finanzjarju, kollateral finanzjarju addizzjonal, jew kollateral finanzjarju ta' sostituzzjoni jew tibdil.

[...]"

#### *Id-dritt Latvjan*

11 Il-Finanšu nodrošinājuma likums (ligi dwar il-kollateral finanzjarju) giet adottata sabiex id-Direttiva 2002/47 tiġi trasposta fid-dritt Latvjan.

#### **Il-kawža prinċipali u d-domandi preliminari**

- 12 Fl-14 ta' April 2007, "Izdevnieciba Stilus" SIA, li Private Equity Insurance Group kienet is-suċċessur fid-dritt tagħha, u Swedbank ikkonkludew kuntratt standard ta' kont bankarju kurrenti. Dan il-kuntratt jinkludi klawżola ta' kollateral finanzjarju li skont din il-fondi ddepożitati fil-kont kurrenti ta' Izdevnieciba Stilus jingħataw bhala raham finanzjarju bhala kollateral għall-krediti kollha ta' Swedbank kontra Izdevnieciba Stilus.
- 13 Fil-25 ta' Ottubru 2010, Izdevnieciba Stilus giet iddikjarata falluta. Sussegwentement, l-amministratur tal-proċedura ta' falliment ikkonkluda kuntratt ġdid ta' kont kurrenti ma' Swedbank li jinkludi l-istess klawżola ta' raham finanzjarju.
- 14 Fit-8 ta' Ĝunju 2011, Swedbank ġibed is-somma ta' LVL 192.30 (madwar EUR 274) mill-kont kurrenti ta' Izdevnieciba Stilus, bhala spejjeż taż-żamma tal-kont għall-perijodu sad-dikjarazzjoni ta' falliment.
- 15 Izdevnieciba Stilus, irrappreżentata mill-amministratur tal-proċedura ta' falliment, ressuet talba ġudizzjarja kontra Swedbank biex tirkupra din is-somma, billi bbażat ruħha fuq il-prinċipju tad-dritt nazzjonali li jiggarrantixxi l-ugwaljanza tal-kredituri fil-kuntest ta' proċedura ta' insolvenza kif ukoll fuq il-projbizzjoni għal kreditur individwali li jwettaq atti li jikkawżaw dannu lil kredituri oħra.
- 16 Il-qrat Latvjani, tal-ewwel istanza u tal-appell čahdu din it-talba billi b'mod partikolari bbażaw ruħhom fuq il-liġi dwar il-kollateral finanzjarju, li d-dispożizzjonijiet tagħha kienu jeskludu l-kollateral finanzjarju mill-applikazzjoni tad-dritt tal-insolvenza. L-Augstākās tiesas Civilietu departaments (qorti suprema, dipartiment tal-affarijiet civili, il-Latvja) għalhekk ippreżentat appell ta' kassazzjoni.
- 17 F'dan ir-rigward, din il-qorti tosserva li d-Direttiva 2002/47 giet adottata f'kuntest ikkostitwit, b'mod partikolari, mid-Direttiva 98/26, li tirrigwarda s-sistemi ta' settlement ta' pagamenti u titoli. Għalhekk, hija tistaqsi, fl-ewwel lok, dwar il-punt jekk id-Direttiva 2002/47 tapplikax ukoll għal fondi ddepożitati f'kont bankarju ordinarju bħal dak inkwistjoni fil-kawža prinċipali, użat barra mill-qafas tas-sistemi ta' pagament u ta' saldu tat-titoli msemmija fl-Artikoli 1 u 2 tad-Direttiva 98/26.
- 18 Fit-tieni lok, l-Augstākās tiesas Civilietu departaments (qorti suprema, dipartiment tal-affarijiet civili) għandu dubji dwar il-kompatibbiltà tal-priorità tal-kollateral finanzjarju fir-rigward tat-tipi l-oħra kollha ta' garanziji, b'mod partikolari dawk imdaħħla f'reġistru pubbliku, bhall-ipoteka, mal-prinċipju ta' ugwaljanza fit-trattament tal-kredituri fil-kuntest ta' proċedura ta' insolvenza. Hijha b'mod partikolari tistaqsi jekk tali priorità hijiex iġġustifikata u proporzjonata fir-rigward tal-ghanijiet imfittxja mid-Direttiva 2002/47.
- 19 Fit-tielet lok, il-qorti tar-rinvju tirrileva li l-liġi dwar il-kollateral finanzjarju tapplika kemm għall-persuni msemmija fl-Artikolu 1(2)(e) tad-Direttiva 2002/47 kif ukoll għall-persuni fiziċċi. Konsegwentement, hija tistaqsi, minn naħa, jekk din id-dispożizzjoni tippermettix li r-regoli previsti minn din id-direttiva jiġu estiżi għal persuni li huma speċifikament eskużi mill-kamp ta' applikazzjoni

tagħha u, min-naħha l-ohra, fl-affermattiv, jekk din id-dispożizzjoni hijex direttament applikabbi. Filwaqt li tammetti li dawn huma mistoqsijiet ipotetici fil-kuntest tal-kawża prinċipali, din il-qorti tikkunsidra li dawn jistgħu jiżvelaw ruħhom bħala rilevanti fil-każ' ta' eventwali stħarrig ta' kcostituzzjonalità li l-Latvijas Republikas Satversmes tiesa (qorti Kostituzzjonal, il-Latvja) tista' teżerċita fuq il-liġi dwar il-kollateral finanzjarju.

20 F'dawn iċ-ċirkustanzi, l-Augstākās tiesas, Civillietu departaments (qorti suprema, dipartiment tal-affarijiet civili) iddeċidiet li tissospendi l-proċeduri quddiemha u li tagħmel lill-Qorti tal-Ġustizzja d-domandi preliminari li ġejjin:

- "1) L-Artikolu 4 tad-Direttiva 2002/47/KE dwar arranġamenti finanzjarji kollaterali, eżaminat fid-dawl tal-premessi 1 u 4 ta' din id-direttiva, għandu jiġi interpretat fis-sens li jkopri biss il-kontijiet li jintużaw għar-regolarizzazzjoni ta' tranżazzjonijiet ta' titoli jew li japplika għal kwalunkwe kont miftuh fbank, inkluż kont kurrenti li ma jintużax għar-regularizzazzjoni ta' tranżazzjonijiet ta' titoli?
- 2) L-Artikoli 3 u 8 tad-Direttiva 2002/47/KE, eżaminati fid-dawl tal-premessi 3 u 5 ta' din id-direttiva, għandhom jiġu interpretati fis-sens li din tal-ahħar għandha bħala għan li tiggarrantixxi lill-istabbilimenti ta' kreditu trattament prioritarju partikolarmen favorevoli fil-każ' ta' falliment tal-klijenti tagħhom, u b'mod iktar speċifiku, meta mqabbla ma' kredituri oħra ta' dawn il-klijenti, bħall-haddiema fir-rigward ta' krediti ta' salarju, bħall-Istat fir-rigward ta' krediti fiskali u bħall-krediti li għandhom privileġġ fuq il-baži ta' garanzija li tibbeni minn awtenticità li tirriżulta minn reġistrazzjoni f'reġistru pubbliku?
- 3) L-Artikolu 1(2)(e) tad-Direttiva 2002/47/KE għandu jitqies li huwa dispożizzjoni ta' armonizzazzjoni minima jew shiħa, jiġifieri, għandu jiġi interpretat fis-sens li jawtorizza lil Stat Membru jestendi din id-dispożizzjoni għal persuni li huma espliċitament esklużi mill-kamp ta' applikazzjoni [ta' din id-Direttiva]?
- 4) L-Artikolu 1(2)(e) tad-Direttiva 2002/47/KE huwa dispożizzjoni direttament applikabbi?
- 5) Fil-każ li l-għan u l-portata tad-Direttiva 2002/47/KE ikunu iktar limitati mill-għan u mill-portata effettivi tal-liġi nazzjonali, li l-adozzjoni tagħha kienet formalment iġġustifikata mill-obbligu li tiġi trasposta [din id-direttiva], huwa possibbli li jsir użu mill-interpretażżjoni ta' din id-direttiva sabiex tiġi ddikjarata invalida klawżola finanzjarja kollaterali bbażata fuq id-dritt nazzjonali, bħal dik inkwistjoni fil-kawża prinċipali?"

## Fuq id-domandi preliminari

### *Fuq l-ewwel u t-tieni domandi*

- 21 Permezz tal-ewwel u tat-tieni domandi tagħha, li għandhom jiġu eżaminati flimkien, il-qorti tar-rinvju esenzjalment tistaqsi jekk id-Direttiva 2002/47 għandhiex tiġi interpretata fis-sens li hija tagħti lir-riċevitur ta' kollateral finanzjarju bħal dak inkwistjoni fil-kawża prinċipali, li skont dan il-fondi d-depożitati f'kont bankarju jingħataw bħala rahen lill-bank sabiex jiġi għgarantiti l-krediti kollha tiegħu kontra d-detentur tal-kont, id-dritt li dan il-kollateral jiġi eżegwit indipendentement mill-ftuħ ta' proċedura ta' insolvenza fir-rigward ta' min jipprovd i l-kollateral.
- 22 F'dan ir-rigward, hemm lok li jiġi rrilevat li, skont il-premessa 3 tad-Direttiva 2002/47, din hija intiża sabiex tikkontribwixxi għall-integrazzjoni u għall-funzjonament bl-ahjar prezzi tas-suq finanzjarju, kif ukoll l-istabbiltà tas-sistema finanzjarja tal-Unjoni Ewropea.

- 23 Għal dan il-ġħan, din id-direttiva stabbilixxiet sistema li għandha bħala ġħan, hekk kif jirriżulta mill-premessi 5, 9, 10 u 17 tagħha, li tillimita l-formalitajiet amministrattivi li japplikaw il-partijiet li jużaw il-kollateral finanzjarju li jidhol fil-kamp ta' applikazzjoni tagħha, li tissahħħah iċ-ċertezza legali ta' dan il-kollateral billi jiġu eskluzi minn certi dispożizzjonijiet tal-leġiżlazzjoni nazzjonali fil-qasam ta' insolvenza u li jiġu previsti proċeduri ta' eżekuzzjoni rapidi u mhux formali, sabiex tigi protetta l-istabbiltà finanzjarja u jiġu limitati l-effetti kontaġjuži fil-każ li parti tkun inadempjenti għall-arranggament dwar kollateral finanzjarju.
- 24 Għalhekk, minn naħa, l-Artikolu 3 ta' din id-direttiva essenzjalment jipprobixxi lill-Istati Membri li l-ħolqien, il-validità, il-perfezzjoni, l-enforzabbiltà jew l-ammissibbiltà fl-evidenza ta' kuntratt ta' kollateral finanzjarju jkunu dipendenti fuq ir-rendiment ta' kwalunkwe att formali.
- 25 Min-naħa l-oħra, l-Artikolu 4(1) tad-Direttiva 2002/47 jipprevedi li r-riċevitur ta' kollateral finanzjarju ta' sigurtà għandu jkun jista' jirrealizzah b'wieħed mill-modi li jiddeskrivi. Skont l-Artikolu 4(5) ta' din id-direttiva, l-Istati Membri għandhom jiżguraw li arranggament dwar il-kollateral finanzjarju jkun jista' jidhol fis-seħħ skont it-termini tiegħu, nonostante l-bidu jew il-kontinwazzjoni tal-proċeduri ta' xoljiment jew miżuri ta' organizzazzjoni mill-ġdid, dwar minn jipprovdi l-kollateral jew ir-riċevitur tal-kollateral.
- 26 Konsegwentement, is-sistema stabbilita bid-Direttiva 2002/47, filwaqt li teskludi li l-użu tal-kollateral finanzjarju jkun suġġett għat-twettiq ta' atti formali, tagħti lir-riċevituri ta' dan il-kollateral id-dritt li jeżegwixxuh indipendentement mill-ftuħ ta' proċedura ta' insolvenza fir-rigward ta' min jipprovdi l-kollateral.
- 27 Fid-dawl ta' dan, għandu jiġi stabbilit jekk kollateral bħal dak inkwistjoni fil-kawża principali jaqax taħt il-kamp ta' applikazzjoni ta' din id-direttiva.
- 28 Fir-rigward ta' dan, huwa paċifiku li l-kollateral inkwistjoni fil-kawża principali jaqa' taħt il-kamp ta' applikazzjoni *ratione personae* ta' din id-direttiva, hekk kif ippreċiżat fl-Artikolu 1(2) tagħha.
- 29 Fir-rigward tal-kamp ta' applikazzjoni *ratione materiae* tad-Direttiva 2002/47, għandu jiġi kkonstatat, l-ewwel nett, li l-obbligi żgurati mill-kollateral għandhom jikkostitwixxu “obbligazzjonijiet finanzjarji relevanti” fis-sens tal-Artikolu 2(1)(f) ta' din id-direttiva. Skont id-definizzjoni li tinsab f'din id-dispożizzjoni, l-“obbligazzjonijiet finanzjarji relevanti” huma obbligi li huma għgarantiti permezz ta' arranggament dwar il-kollateral finanzjarju u li jagħtu dritt għal ħlas ta' flus kontanti u/jew kunsinna ta' strumenti finanzjarji. Huma jistgħu jikkonsistu totalment jew parżjalment f'obbligi preżenti jew futuri, inkluži l-obbligi li jirriżultaw minn ftehim primarju jew minn dispożizzjoni simili, f'obbligi lejn ir-riċevituri tal-kollateral li jkollha persuna li ma tkunx min ikun qed jiprovdi l-kollateral, jew f'obbligi ta' klassi speċifika jew tip, li jiġu żmien għal żmien.
- 30 Hekk kif sostnew il-partijiet kollha li kienu pprezentaw osservazzjonijiet quddiem il-Qorti tal-Ġustizzja, id-definizzjoni ta' “obbligazzjonijiet finanzjarji relevanti” li għalhekk tinsab fl-Artikolu 2(1)(f) tad-Direttiva 2002/47 tkopri sitwazzjoni bħal dik inkwistjoni fil-kawża principali, li fiha l-kollateral ikopri l-krediti kollha tal-bank kontra d-detentur tal-kont.
- 31 Fil-fatt, minn naħa, fl-assenza ta' limitazzjoni speċifika prevista fit-test tad-Direttiva 2002/47, it-termini “obbligi li jagħtu dritt għal ħlas ta' flus kontanti” li jinsabu fid-definizzjoni li tinsab fl-Artikolu 2(1)(f) tad-Direttiva 2002/47 għandhom jinftieħmu bħala li jirreferu għal kull obbligu li jagħti dritt għal ħlas ta' flus kontanti u, għaldaqstant, ukoll djun pekunjarji ordinarji ta' detentur ta' kont fir-rigward tal-bank tiegħu, bħall-ispejjeż taż-żamma tal-kont inkwistjoni fil-kawża principali.
- 32 Min-naħa l-oħra, sa fejn l-obbligi finanzjarji koperti jistgħu, skont it-termini stess tad-definizzjoni li tinsab fl-Artikolu 2(1)(f) tad-Direttiva 2002/47, jikkonsistu totalment jew parżjalment f'obbligi preżenti kif ukoll bħala obbligi futuri, inkluži l-obbligi li jirriżultaw minn ftehim primarju jew minn

dispožizzjonijiet simili, din id-dispožizzjoni hija intiža wkoll għal sitwazzjoni bħal dik inkwistjoni fil-kawża principali, li fiha l-kollateral ikopri mhux biss obbligu individwali, iżda l-krediti kollha tal-bank kontra d-detentur tal-kont.

- 33 Sussegwentement, għandu jiġi rrilevat li, konformement mal-Artikolu 1(4)(a) tad-Direttiva 2002/47, il-kollateral intiż minnha irid jikkonsisti fi flus kontanti jew strumenti finanzjarji. Fir-rigward tal-kuncett ta' "flus kontanti", dan huwa ddefinit fl-Artikolu 2(1)(d) ta' din id-direttiva bħala flus ikkreditati ġo kont jew krediti simili li jagħtu dritt għall-ħlas lura ta' flus, bħad-depoziti fis-suq monetarju. Minbarra dan, mill-premessa 18 ta' din l-istess direttiva jirriżulta li l-karti tal-flus huma eskluzi minn din id-definizzjoni. Peress li ebda eskluzjoni oħra ma kienet prevista mid-Direttiva 2002/47, hemm lok li jiġi kkonstatat, bħal ma rrileva l-Avukat Ĝenerali fil-punt 29 tal-konklużjonijiet tiegħu, li din id-definizzjoni tkopri l-fondi ddepozitati f'kont bankarju bħal dak inkwistjoni fil-kawża principali.
- 34 Fuq il-kwistjoni, imqajma mill-qorti tar-rinvju, dwar jekk il-kamp ta' applikazzjoni *ratione materiae* tad-Direttiva 2002/47 għandux, fir-rigward tal-kuntest li fih din id-direttiva ġiet adottata, jiġi limitat biss ghall-fondi ddepozitati f'kontijiet użati fil-kuntest tas-sistemi ta' pagament u ta' saldu tat-titoli msemmija fl-Artikoli 1 u 2 tad-Direttiva 98/26, għandu jiġi rrilevat li tali limitazzjoni ma għandha ebda bażi fit-test tad-Direttiva 2002/47. Bil-kontra, ghalkemm huwa veru, hekk kif jirriżulta mill-premessa 1 u 4 ta' din id-direttiva, li din ġiet adottata f'kontest ikkostitwit, b'mod partikolari, mid-Direttiva 98/26 u li l-legiżlatur tal-Unjoni kkunsidra li kien vantaġġuż li kollateral ipprovdut fil-kuntest tas-sistemi ta' pagament u ta' saldu tat-titoli msemmija minn din l-ahħar direttiva jiġu suġġetti għal leġiżlazzjoni komuni, id-Direttiva 2002/47 madankollu, kif tfakkuk ukoll il-premessa 4 tagħha, ikkompletat l-atti ġuridiċi fis-seħħi billi ttrattat kwistjonijiet oħra billi daħlet f'iktar dettall minnhom. Barra minn hekk, hekk kif irrileva l-Avukat Ĝenerali fil-punt 31 tal-konklużjonijiet tiegħu, l-espožizzjoni tal-motivi tal-proposta ta' direttiva tal-Parlament Ewropew u tal-Kunsill dwar arranġamenti finanzjarji kollaterali (GU 2001, C 180 E, p. 312) tikkonferma wkoll li d-Direttiva 2002/47 ġiet adottata bl-għan li tmur lil hinn mill-kamp ta' applikazzjoni tad-Direttiva 98/26.
- 35 Isegwi li l-kamp ta' applikazzjoni *ratione materiae* tad-Direttiva 2002/47 ma jistax jitqies bħala limitat għal fondi ddepozitati f'kontijiet użati fil-kuntest tas-sistemi ta' pagament u ta' saldu tat-titoli msemmija fid-Direttiva 98/26.
- 36 Fid-dawl ta' dan, hemm lok li jiġi rrilevat li, skont l-ewwel subparagraphu tal-Artikolu 1(5) tagħha, id-Direttiva 2002/47 tapplika ladarba l-kollateral finanzjarju jkun ġie pprovdut u jekk din il-provvista tkun tista' tintwera bil-miktub, li jinkludi, skont l-Artikolu 2(3) ta' din id-direttiva, reġistrazzjoni ta' dokumenti permezz ta' mezzi elettronici jew kwalunkwe mezz ieħor li jservi għal zmien twil. Min-naħha tiegħu, l-Artikolu 3(2) ta' din id-direttiva jipprovd i-splicitament li l-projbizzjoni li l-provvista ta' kollateral finanzjarju tkun suġġetta għat-twettiq ta' atti formali, prevista fl-Artikolu 3(1) ta' din l-istess direttiva, hija bla hsara għall-applikazzjoni ta' din tal-ahħar mill-mument meta dan il-kollateral finanzjarju jkun ġie pprovdut sa fejn din il-provvista hija murija bil-miktub.
- 37 Skont id-definizzjoni li tinsab fl-ewwel sentenza tal-Artikolu 2(2) tad-Direttiva 2002/47, il-provvista ta' kollateral finanzjarju tindika li dan jiġi kkunsinnat, ittrasferit, miżimum, irregħistrat jew ikun għaddha minn kwalunkwe trattament ieħor li għandu bħala effett li r-riċevitur tal-kollateral jew il-persuna li taġixxi f'ismu jiksbu l-pussess jew il-kontroll ta' dan il-kollateral finanzjarju.
- 38 Madankollu, din id-direttiva ma tippreċiżax taħt liema kundizzjonijiet il-kriterju li r-riċevitur tal-kollateral għandu jikseb "il-pussess jew il-kontroll" tiegħu huwa ssodisfatt f'każ ta' kollateral inkorporat, bħal dak inkwistjoni fil-kawża principali, li jirrigwarda fondi ddepozitati f'kont bankarju.

- 39 Fl-assenza ta' riferiment specifiku għad-dritt tal-Istati Membri, dan il-kriterju għandu jsib, fl-Unjoni kollha, interpretazzjoni awtonoma u uniformi li għandha titfittex billi tittieħed inkunsiderazzjoni l-formulazzjoni tiegħu, il-kuntest tiegħu u l-ghan tiegħu (ara, f'dan is-sens, is-sentenza tas-16 ta' Lulju 2015, A, C-184/14, EU:C:2015:479, punti 31 u 32 kif ukoll il-ġurisprudenza ċċitata).
- 40 F'dan ir-rigward, mill-premessa 10 tad-Direttiva 2002/47 jirriżulta li din hija intiża sabiex jiġi stabbilit ekwilibriju, minn naħha, bejn l-effikaċja tas-suq, billi tiġi evitata l-formalità madwar il-provvista ta' kollateral finanzjarju, u, min-naħha l-oħra, is-sigurtà tal-partijiet għall-arranggament kollaterali finanzjarju u terzi, billi jkun meħtieġ li l-provvista tal-kollateral finanzjarju timmaterjalizza ruħha permezz ta' certa forma ta' spussegħ.
- 41 Fil-fatt, ir-rekwiżit relatażż mal-provvista tal-kollateral finanzjarju huwa intiż sabiex jiġi żgurat li r-riċevitur tal-kollateral indikat fl-arranggament finanzjarju kollaterali jkun effettivavil fil-pożizzjoni li jiddisponi minnu f'każ li jseħħi l-avveniment li jwassal għall-eżekuzzjoni ta' dan il-kollateral.
- 42 Għandu jingħad ukoll li mill-premessa 17 tad-Direttiva 2002/47 jirriżulta li din tipprovd għall-proċeduri ta' eżekuzzjoni rapidi u mhux formali, sabiex tiġi protetta l-istabbiltà finanzjarja u jiġi limitati l-effetti kontagħju fil-każ li parti tkun inadempjenti għall-arranggament finanzjarju kollaterali. Ir-rekwiżit relatażż mal-provvista tal-kollateral finanzjarju, sa fejn jagħti l-assigurazzjoni li r-riċevitur ser ikun effettivavil fil-pożizzjoni li jiddisponi minnu, huwa ta' natura li jippromwovi dan l-għan.
- 43 Minbarra dan, it-test tat-tieni sentenza tal-Artikolu 2(2) tad-Direttiva 2002/47 jipprevedi li d-dritt ta' sostituzzjoni jew sabiex jiġi rtirat l-eċċess tal-kollateral finanzjarju favur min jipprovd l-kollateral ma jippreġudikax il-kollateral ipprovdut favur ir-riċevitur tal-kollateral. Issa, dan id-dritt ikun mingħajr portata, jekk ir-riċevitur ta' kollateral li jirrigwarda fondi ddepożitati f'kont bankarju kien meqjus bħala li kiseb “il-pussess jew il-kontroll” ta' dawn il-fondi wkoll fil-każ fejn id-detentur tal-kont jista' jiddisponi minnu liberament.
- 44 Isegwi li r-riċevitur ta' kollateral bħal dak inkwistjoni fil-kawża principali, li jirrigwarda fondi ddepożitati f'kont bankarju ordinarju, ma jistax jitqies bħala li kiseb “il-pussess jew il-kontroll” ta' dawn il-fondi ħlief bil-kundizzjoni li min jipprovd i-kollateral ikun prekluż li jiddisponi minnu.
- 45 Hemm lok ukoll li jiġi kkunsidrat li kollateral finanzjarju bħala principju ma jaqax taħt il-kamp ta' applikazzjoni tad-Direttiva 2002/47, jekk dan ikun ipprovdut wara l-ftuħ ta' proċedura ta' insolvenza.
- 46 Fil-fatt, l-Artikolu 8(1) u (3) ta' din id-direttiva essenzjalment jipprekludi li proċedura ta' insolvenza jista' jkollha effett retroattiv fuq il-kollateral finanzjarju pprovdut qabel il-ftuħ ta' din il-proċedura. Min-naħha l-oħra, skont l-Artikolu 8(2) ta' din id-direttiva, meta kollateral ikun ipprovdut wara l-ftuħ ta' tali proċedura, l-arranggament kollaterali ma jipproduċix effetti legali u ma jistax jiġi infurzat kontra terzi ħlief ecċeżzjonalment, jiġifieri unikament jekk il-kollateral ikun ġie pprovdut fid-data ta' dan il-ftuħ u jekk ir-riċevitur jiproduċi l-prova li ma kellux għarfien li din il-proċedura kienet infethet jew li ma setax raġonevolment ikun jaf dan. Kif irrileva l-Avukat Generali fil-punti 63 u 64 tal-konklużjonijiet tiegħu, isegwi li, bla īxsara għall-ipoteżi jiet imsemmija fl-Artikolu 8(2) ta' din l-istess direttiva, din ma tkoprix il-kollateral ipprovdut wara l-ftuħ ta' proċedura ta' insolvenza.
- 47 F'dan il-każ, fir-rigward tal-konstatazzjoni magħmulu fil-punti 44 u 46 ta' din is-sentenza, hija l-qorti tar-rinviju li b'mod partikolari għandha tivverifika, minn naħha, jekk il-fondi meħuda minn Swedbank mill-kont ta' Izdevnieciba Stilus thallsu f'dan il-kont qabel il-ftuħ tal-proċedura ta' insolvenza jew jekk dawn thallsu fih fid-data ta' dan il-ftuħ, Swedbank kien ipproduċa prova li ma kienx jaf li din il-proċedura kienet infethet jew li ma setax raġonevolment ikun jaf dan u, min-naħha l-oħra, jekk Izdevnieciba Stilus kienet prekluża milli tiddisponi minn dawn il-fondi wara l-ħlas tagħhom f'dan il-kont.

- 48 Bla īsara għal verifika mill-qorti tar-rinvju, jidher li dawn il-kundizzjonijiet ma humiex issodisfatti f'dan il-każ. Fil-fatt, waqt is-seduta quddiem il-Qorti tal-Ġustizzja, il-partijiet fil-kawża principali ftehma sabiex jirrilevaw, minn naħha, li l-fondi meħuda minn Swedbank ma kinux ġew iddepożitati fil-kont inkwistjoni ħlief wara d-data tal-ftuħ tal-proċedura ta' insolvenza u, min-naħha l-oħra, li l-arrangament finanzjarju kollaterali inkwistjoni fil-kawża principali ma jinkludix klawżola li tippordvi li Izdevnieciba Stilus kienet prekluża milli tiddisponi minn dawn il-fondi wara l-ħlas tagħhom f'dan il-kont.
- 49 Fl-ahħar nett, sa fejn il-qorti tar-rinvju tistaqsi dwar il-kompatibbiltà tas-sistema stabbilita bid-Direttiva 2002/47 mal-principju ta' ugwaljanza fit-trattament ta' kredituri fil-kuntest ta' proċedura ta' insolvenza, hemm lok ukoll li jitfakk li, skont ġurisprudenza stabbilita tal-Qorti tal-Ġustizzja, l-ugwaljanza fid-dritt, stabbilita fl-Artikolu 20 tal-Karta tad-Drittijiet Fundamentali tal-Unjoni Ewropea hija principju ġenerali tad-dritt tal-Unjoni li ježi li sitwazzjonijiet paragħunabbli ma jiġux ittrattati b'mod differenti u li sitwazzjonijiet differenti ma jiġux ittrattati bl-istess mod, sakemm divrenzjar ma jkunx oggettivament iġġustifikat. Differenza fit-trattament tkun iġġustifikata meta tkun ibbażata fuq kriterju oggettiv u raġonevoli, jiġifieri meta din tkun relatata ma' għan legalment ammissibbli mifitħex mil-leġiżlazzjoni inkwistjoni, u meta din id-differenza tkun proporzjonata mal-ġħan imfitħex mit-trattament ikkonċernat (sentenza tas-17 ta' Ottubru 2013, Schaible, C-101/12, EU:C:2013:661, punti 76 u 77 kif ukoll il-ġurisprudenza ċċitata).
- 50 Hekk kif jirriżulta mill-punt 26 ta' din is-sentenza, is-sistema stabbilita bid-Direttiva 2002/47, filwaqt li teskludi li l-provvista ta' kollateral finanzjarju tiġi suġġetta għat-twettiq ta' atti formali, tagħti lir-riċevituri ta' dan il-kollateral id-dritt li jeżegwixxu indipendentement mill-ftuħ ta' proċedura ta' insolvenza fir-rigward ta' min jipprovd i-l-kollateral. Din is-sistema tagħti, għalhekk, vantaġġ lill-kollateral finanzjarju fir-rigward ta' tipi oħra ta' garanziji li ma jaqgħux taħt il-kamp ta' applikazzjoni ta' din id-direttiva.
- 51 Issa, għandu jiġi kkonstatat li tali differenza fit-trattament hija bbażata fuq kriterju oggettiv li huwa relatata mal-ġħan leġittimu tad-Direttiva 2002/47, li huwa li tissaħħħah iċ-ċertezza legali u l-effikaċità ta' kollateral finanzjarju sabiex lis-stabbilità tas-sistema finanzjarja tiġi żgurata.
- 52 Minbarra dan, it-talba għal deċiżjoni preliminari ma tirreferi għal ebda element li jippermetti li jiġi kkunsidrat li din id-differenza fit-trattament hija sproporżjonata mal-ġħan imfitħex. F'dan ir-rigward, b'mod partikolari għandha tittieħed inkunsiderazzjoni ċ-ċirkustanza li l-applikabbiltà tad-Direttiva 2002/47 *ratione materiae* tiddependi mill-provvista tal-kollateral u teħtieg, bla īsara għall-Artikolu 8(2) ta' din id-direttiva, li din il-provvista tkun seħħet qabel il-ftuħ ta' proċedura ta' insolvenza. Isegwi, kif irrileva l-Avukat Ĝenerali fil-punt 65 tal-konklużjonijiet tiegħi, li s-somom imħallsa fil-kont ta' min jipprovd i-l-kollateral wara l-ħala prinċipju ma jistgħix ikunu koperti mis-sistema stabbilita bid-Direttiva 2002/47. Barra minn hekk, f'dak li jikkonċerna l-applikazzjoni *ratione personae* ta' din id-direttiva, l-Artikolu 1(3) tagħha jawtorizza lill-Istati Membri li jeskludu l-arrangamenti finanzjarji kollaterali li fihom waħda mill-partijiet hija persuna intiża fl-Artikolu 1(2)(e) ta' din l-istess direttiva. Fl-ahħar nett, għandu jitfakk li s-sistema stabbilita bid-Direttiva 2002/47 tikkonċerna biss parti mill-attiv ta' min jipprovd i-l-kollateral li fir-rigward ta' dan tal-ahħar ikun accetta certa forma ta' spussess.
- 53 F'dawn iċ-ċirkustanzi, hemm lok li jiġi kkunsidrat li l-eżami tal-ewwel u tat-tieni domandi preliminari ma żvela ebda element ta' natura li jaffettwa l-validità tad-Direttiva 2002/47 fir-rigward tal-principju ta' ugwaljanza fit-trattament.
- 54 Fid-dawl tal-kunsiderazzjoni preċedenti, l-ewwel u t-tieni domandi għandhom jiġu risposti li d-Direttiva 2002/47 għandha tiġi interpretata fis-sens li hija ma tagħtix lir-riċevituri ta' kollateral finanzjarju bħal dak inkwistjoni fil-kawża principali, li skont dan il-fondi ddepożitati f'kont bankarju jingħataw bħala rahan lill-bank sabiex il-krediti tiegħi kollha kontra d-detentur tal-kont jiġu għgarantiti, id-dritt li jeżegwixxi dan il-kollateral indipendentement mill-ftuħ ta' proċedura ta' insolvenza

fir-rigward ta' min jiprovdi l-kollateral ħlief jekk, minn naħa, il-fondi suġġetti għal dan il-kollateral kienu thall-su fil-kont inkwistjoni qabel il-ftuħ ta' din il-proċedura jew jekk dawn il-fondi kienu thall-su fi ħidu fid-data ta' dan il-ftuħ, il-bank ikun ipproċu l-prova li ma kienx jaf li din il-proċedura kienet infethet jew li ma setax rāgħonevolment ikun jaf dan, u jekk, min-naħha l-oħra, id-detentur ta' dan il-kont kien prekluż milli jiddisponi minn dawn il-fondi wara l-ħlas tagħhom f'dan l-istess kont.

#### *Fuq it-tielet u r-raba' domandi*

- 55 Permezz tat-tielet u tar-raba' domandi tagħha, il-qorti tar-rinvju essenzjalment tistaqsi jekk l-Artikolu 1(2)(e) tad-Direttiva 2002/47 għandux jiġi interpretat fis-sens li jawtorizza Stat Membru jestendi l-kamp ta' applikazzjoni *ratione personae* ta' din id-direttiva għall-persuni fiżiċi, u jekk din id-dispozizzjoni hijiex direttament applikabbli.
- 56 F'dan ir-rigward, għandu jitfakkar li, skont ġurisprudenza stabbilita tal-Qorti tal-Ġustizzja, talba għal deċiżjoni preliminari tkun iġġustifikata mhux mill-formulazzjoni ta' opinjonijiet konsultattivi dwar kwistjonijiet generali jew ipotetiċi, iż-żda mill-bżonn inerenti għas-soluzzjoni effettiva ta' tilwima li tirrigwarda d-dritt tal-Unjoni (ara. f'dan is-sens, is-sentenza tas-7 ta' Novembru 2013, Romeo, C-313/12, EU:C:2013:718, punt 40 u l-ġurisprudenza ċċitata).
- 57 Issa, f'dan il-każ, il-qorti tar-rinvju tammetti li t-tielet u r-raba' domandi tagħha huma purament ipotetiċi fil-kuntest tal-kawża prinċipali, peress li din tal-aħħar ma timplika ebda persuna fizika.
- 58 Hekk kif irrileva l-Avukat Ĝenerali fil-punt 71 tal-konklużjonijiet tiegħi, iċ-ċirkustanza li dawn id-domandi jistgħu jirriżultaw rilevanti fil-kuntest ta' eventwali stħarrig ta' kostituzzjonalità tal-liġi dwar il-kollateral finanzjarju mil-Latvijas Republikas Satversmes tiesa (qorti Kostituzzjonal) ma jistax inehħi n-natura ipotetika ta' dawn id-domandi fil-kawża prinċipali.
- 59 F'dawn iċ-ċirkustanzi, it-tielet u r-raba' domandi huma inammissibbli.

#### *Fuq il-ħames domanda*

- 60 Permezz tal-ħames domanda tagħha, il-qorti tar-rinvju essenzjalment tistaqsi jekk huwiex possibbli, fl-ipoteżi fejn l-għan u l-portata tad-Direttiva 2002/47 ikunu iktar stretti mill-għan u mill-portata tal-liġi nazzjonali li tittrasponi din tal-aħħar, li jsir riferiment għall-interpretażżjoni ta' din id-direttiva sabiex klawżola ta' rahan finanzjarju bbażata fuq id-dritt nazzjonali tiġi ddikjarata invalida, bħal dik inkwistjoni fil-kawża prinċipali.
- 61 Skont ġurisprudenza stabbilita tal-Qorti tal-Ġustizzja, ir-rekwiżiti li jikkonċernaw il-kontenut ta' talba għal deċiżjoni preliminari jissemmew b'mod espliċitu fl-Artikolu 94 tar-Regoli tal-Proċedura tal-Qorti tal-Ġustizzja li l-qorti tar-rinvju hija meqjusa, fil-kuntest tal-kooperazzjoni stabbilita fl-Artikolu 267 TFUE, li għandha konjizzjoni tagħhom u li għandha l-obbligu li tosserva bir-reqqa (digrieti tat-12 ta' Mejju 2016, Security Service *et*, C-692/15 sa C-694/15, EU:C:2016:344, punt 18, kif ukoll tat-8 ta' Settembru 2016, Google Ireland u Google Italy, C-322/15, EU:C:2016:672, punt 15).
- 62 Għalhekk, il-qorti tar-rinvju għandha tindika r-raġunijiet preciżi li jkunu wassluha sabiex tistaqsi dwar l-interpretazzjoni ta' certi dispozizzjoni jiet tad-dritt tal-Unjoni u sabiex tqis neċċesarju li tagħmel domandi preliminari lill-Qorti tal-Ġustizzja. Din digħi ddeċidiet li huwa indispensabbli li l-qorti nazzjonali tagħti minimu ta' spjegazzjoni jiet fuq ir-raġunijiet tal-ġhażla tad-dispozizzjoni jiet tad-dritt tal-Unjoni li tagħhom titlob l-interpretazzjoni kif ukoll fuq ir-rabta li hija tistabilixxi bejn dawn id-dispozizzjoni u l-legiżlazzjoni nazzjonali applikabbli għat-tilwima mressqa quddiemha (sentenza tal-10 ta' Marzu 2016, Safe Interenvios, C-235/14, EU:C:2016:154, punt 115, kif ukoll id-digriet tat-12 ta' Mejju 2016, Security Service *et*, C-692/15 sa C-694/15, EU:C:2016:344, punt 20).

- 63 Hemm lok li jiġi enfasizzat f'dan ir-rigward li l-informazzjoni pprovduta fit-talbiet għal deciżjonijiet preliminari ma sservix biss sabiex tippermetti lill-Qorti tal-Ġustizzja li tagħti risposti utli għad-domandi magħmula mill-qorti tar-rinvju, iżda wkoll sabiex tagħti lill-gvernijiet tal-Istati Membri, kif ukoll lill-persuni kkonċernati oħra l-possibbiltà li jippreżentaw osservazzjonijiet, skont l-Artikolu 23 tal-Istatut tal-Qorti tal-Ġustizzja tal-Unjoni Ewropea (ara, f'dan is-sens, is-sentenza tal-5 ta' Lulju 2016, Ognyanov, C-614/14, EU:C:2016:514, punt 20, kif ukoll id-digriet tat-8 ta' Settembru 2016, Google Ireland u Google Italy, C-322/15, EU:C:2016:672, punt 17).
- 64 F'dan il-każ, il-qorti tar-rinvju sempliċement tagħmel il-ħames domanda, mingħajr ma tispiegħaha iktar fil-motivi tad-deciżjoni tar-rinvju. Fir-rigward tal-formulazzjoni ta' din id-domanda, din sempliċement tagħmel riferiment, b'mod ġenerali, ghall-ipoteżi fejn l-ghan u l-portata tad-Direttiva 2002/47 ikunu iktar stretti mill-ghan u mill-portata tal-liġi nazzjonali, mingħajr ma tindika l-elementi jew id-dispożizzjonijiet konkreti ta' din id-direttiva u tal-leġiżlazzjoni nazzjonali li wasslet lill-qorti tar-rinvju sabiex tagħmel din id-domanda.
- 65 Għalhekk huwa impossibbli li persuna tifhem b'ċertezza l-ipoteżi li l-qorti tar-rinvju tagħmel riferiment ghaliha fil-ħames domanda tagħha. B'mod partikolari, id-deciżjoni tar-rinvju ma tippermettix lill-Qorti tal-Ġustizzja tistabbilixxi jekk din il-qorti tirreferix għas-sitwazzjoni, purament ipotetika fil-kawża prinċipali, li l-kamp ta' applikazzjoni *ratione personae* tad-Direttiva 2002/47 hija iktar stretta minn dik tad-dritt nazzjonali, jew jekk hija tirreferix għal ipoteżjiet oħra.
- 66 Minħabba dawn il-lakuni, id-deciżjoni tar-rinvju ma tippermettix la lill-gvernijiet tal-Istati Membri u lanqas lill-partijiet ikkonċernati l-oħra fis-sens tal-Artikolu 23 tal-Istatut tal-Qorti tal-Ġustizzja tal-Unjoni Ewropea li jippreżentaw osservazzjonijiet utli dwar il-ħames domanda u lanqas lill-Qorti tal-Ġustizzja li tiprovdhi risposta utli għall-qorti tar-rinvju sabiex tiddeċiedi l-kawża prinċipali.
- 67 F'dawn iċ-ċirkustanzi, il-ħames domanda hija inammissibbli.

### Fuq l-ispejjeż

- 68 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinvju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jitħallsu lura.

Għal dawn il-motivi, Il-Qorti tal-Ġustizzja (Ir-Raba' Awla) taqta' u tiddeċiedi:

**Id-Direttiva 2002/47/KE tal-Parlament Ewropew u tal-Kunsill, tas-6 ta' Ġunju 2002, dwar arranġamenti finanzjarji kollaterali, għandha tiġi interpretata fis-sens li hija ma tagħtix lir-riċevitur ta' kollateral finanzjarju bħal dak inkwistjoni fil-kawża prinċipali, li skont dan il-fondi d-depozitati f'kont bankarju jingħataw bħala rahān lill-bank sabiex il-krediti tiegħu kollha kontra d-detentur tal-kont jigu għgarantiti, id-dritt li jeżegwixxi dan il-kollateral indipendentement mill-ftuh ta' proċedura ta' insolvenza fir-rigward ta' min jipprovdi l-kollateral ħlief jekk, minn naħha, il-fondi suġġetti għal dan il-kollateral kienu thall-su fil-kont inkwistjoni qabel il-ftuħ ta' din il-proċedura jew jekk dawn il-fondi kienu thall-su fiex fid-data ta' dan il-ftuħ, il-bank ikun ipproduċa l-prova li ma kienx jaf li din il-proċedura kienet infethet jew li ma setax raġonevolment ikun jaf dan, u jekk, min-naħha l-oħra, id-detentur ta' dan il-kont kien prekulż milli jiddisponi minn dawn il-fondi wara l-ħlas tagħhom f'dan l-istess kont.**

Firem